

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಶೈಲಪೂರ್ಣಕುಲತಿಲಕಚತುರ್ವೇದಶತಕ್ರತು
ಶ್ರೀಕುಮಾರತಾತರ್ಯಾರ್ಯನಂದನಸ್ಯ ಸರ್ವತಂತ್ರ ಸ್ವತಂತ್ರ
ವೇದಾನ್ತಾಚಾರ್ಯ ಸಿದ್ಧಾನ್ತ ವಿಜಯಧ್ವಜಸ್ಯ
ಶ್ರೀಪಟ್ಟರಾಚಾರ್ಯಾಪರನಾಥೇಯಸ್ಯ
ಶ್ರೀವೇಂಕಟಾಚಾರ್ಯಸ್ಯ ಕೃತಿಷು
|| ವಿಂಶತಿರತ್ನಮಾಲಾ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ವಿಂಶತಿರತ್ನಮಾಲಾ ||

ಸುದರ್ಶನಕೃಪಾಲಬ್ಧವೇದತತ್ತ್ವಾರ್ಥಸಾಗರಂ |
ಅನುಷ್ಠಿತಕ್ರತುಶತಂ ವಂದೇಽಸ್ಮತ್ಪಿತರಂ ಗುರುಂ ||

ಕುಮಾರತಾತಯಾಚಾರ್ಯಂ ಸದಾಚಾರಪರಂ ಸದಾ |
ವೇದಾಂತಾಚಾರ್ಯಸಿದ್ಧಾಂತವಿಜಯಧ್ವಜಮಾಶ್ರಯೇ ||

ವೇಂಕಟಾಚಾರ್ಯರಚಿತಾ ವೇದಾಂತಚಾರ್ಯಸಂಸ್ತುತಿಃ |
ಉಪಲಾಲ್ಯಾ ಬುಧೈರೇಷಾ ಶಿಶೋರಸ್ಫುಟವಾಗಿವ ||

ಯದ್ವಾಣೀಕಣಪಾರನಿರ್ಮಲಮನಾ ಗವೋದ್ಧತಾನಾಂ ಪುರೋ
ಜೇತಾ ಸಂಸದಿ ವಾವದೂಕಸದಸಾಂ ಕಿಂಚ ತ್ರಯೀಪಾರಗಃ |
ಯತ್ಪಾದಾಂಬುಜಸಂಸ್ಪೃತೇರಪಿ ನೃಣಾಂ ಸ್ವರ್ಗಾಪವಗೋದಯ-
ಸ್ಲೋಽಯಂ ವೇದಶಿರೋಗುರುವಿಜಯತಾಮಾಚಂದ್ರಮಾತಾರಕಂ || ೧ ||

ಆಮ್ನಾಯಾಂಚಲದೇಶಿಕಾಂಘ್ರಿಯುಗಲೀಸೇವಾರತೇರ್ಮಾರ್ಧುರೀ
ವೈದಗ್ಧೀಪದಬಂಧತಃ ಸ್ಮಯಹರಾಃ ಪ್ರಾಚಾಮವಾಚಾಮಪಿ |
ಜ್ಯಂಭಂತೇ ವಚಸಾಂ ಪ್ರವಾಹನಿಕರಾರಿಂಘ್ಣ ಮಿಥಸ್ಸಂಗಮಾ
ನೃತ್ಯಚ್ಛಂಭುಜಟಾಕಲಾಪವಿಲುಡದ್ಗಂಗಾತರಂಗಾ ಇವ || ೨ ||

ಡಂಭಧ್ವಂಸಪಟುವಿಶೃಂಖಲಮತಿಃ ಕಂದರ್ಪದರ್ಪಾಪಹೋ
ಲೋಭಕ್ರೋಧಮದಾಭಿಮಾನಕುಹನಾವ್ಯಾಪಾರನಿರ್ವಾಪಕಃ |
ಮೋಹಧ್ವಾಂತದಿವಾಕರೋ ವಿಜಯತೇ ಧೂತಾಭ್ಯಸೂಯಾನಲ-
ಸ್ಮ್ರಿತಾ ನಃ ಕವಿತಾರ್ಕಿಕೇಂದ್ರ ಮೃಗರಾಣ್ಮೃತೋ ವಿವೇಕೋ ಯಥಾ || ೩ ||

ತೃಷ್ಣಾಽಭಾವತ್ಯಣೀಕೃತಪ್ರಭುಕುಲಸ್ಸಿದ್ಧಾಂತಶುದ್ಧೋಕ್ತಿಭಿಃ
ಕ್ಷುಬ್ಧತ್ಕ್ವುದ್ರಕುದೃಷ್ಟಿಸೌಗತಮುಖಃ ಪ್ರಾಪ್ತಾಗಮವ್ಯಾಪ್ತಧೀಃ |

ವಾದೇ ಜಾಗ್ರತಿ ವೇದಮೌಳಿಗುರುರಾಡಗ್ರೇ ಸಮಗ್ರೇ ಕಲಾ

ಭೇದೇ ಸರ್ವಪಥೀನಬುದ್ಧಿವಿಭವೋ ಭೂಯಾದಪಾಯಾಪಹಃ || ೪ ||

ವೈರಾಗ್ಯಂ ಪ್ರತಿತಂತ್ರಸಾರಕೃತಿಷು ಸ್ಪಷ್ಟಂ ತವಾಲಕ್ಷ್ಯತೇ

ವೈದುಷ್ಯಂ ತವ ವೇದಶೇಖರಗುರೋ! ಸರ್ವಾರ್ಥಸಿದ್ಧ್ಯಾದಿಷು |

ವೈದಗ್ಧ್ಯಂ ಸಕಲಾತಿಶಾಯಿ ಭವತಸ್ಸಂಕಲ್ಪಸೂರ್ಯೋದಯೇ

ಶಕ್ತ್ಯಸ್ತೇ ನ ವಸಸ್ಸುಧಾಂ ಗುರುರಪಿ ಸ್ತೋತುಂ ಕುತೋ ಮಾದೃಶಃ || ೫ ||

ಆಮ್ನಾಯಾಂತಗುರುಂ ಸನಾತನಗುರೋರ್ಮಾನ್ಯಾಮಿವಾನ್ಯಾಂ ತನುಂ

ಚೇತಸ್ಸಂಶ್ರಯ ಗೋಚರೇಷು ವಿಪುಲಾಕಾರೇಣ ಚಾರೇಣ ಕಿಂ |

ಮನ್ವೀಥಾ ನ ಪರಂ ಕದಾಪಿ ಸಹಜಾಹಂಕಾರಹಂಕಾರಿಣಂ

ಕ್ಷೀರಂ ಕಿಂ ಪರಮರ್ಥಯೇತ ನಿವರ್ತ ಮುಗ್ಧೋಽಪಿ ದುಗ್ಧೋದಧೌ || ೬ ||

ಯದಿ ಭಗವತಃ ಪದ್ಮಾನೇತುರ್ದಯಾ ಮಯಿ ಭೂಯಸೀ

ಭವಜಲನಿಧೇರುತ್ತಾರಶ್ಚೇತ್ತದಂಘ್ರಿನಿಷೇವಣಾತ್ |

ವಿಹಿತವಿಷಯಾಸಕ್ತಾ ಬುದ್ಧಿರ್ಮಮಾನ್ಯವಿರಾಗಿಣೇ

ನಿಗಮಶಿಖರಾಚಾರ್ಯಾದನ್ಯಂ ಕದಾಪಿ ನ ಸೇವತಾಂ || ೭ ||

ನಿಜಗುರುಪದಪ್ರೇಮಾ ರಾಮಾನುಜಾರ್ಯವಚಸ್ಮಧಾ-

ಪರಿಚಯ ಭವಸ್ಥೇಮಾ ಕಾಮಾದಿದೋಷದುರಾಸದಃ |

ನಿರವಧಿಯಶೋಭೂಮಾ ಸೀಮಾಗುರುಗುಣಸಂಪದಂ

ಜಗದಘಹರನ್ನಾಮಾ ಮಾಮಾದರಾದವಲೋಕತಾಂ || ೮ ||

ತ್ರಯೀಮಕುಟದೇಶಿಕಪ್ರವರಮಾತ್ಮನಿ ಧ್ಯಾಯತಾಂ

ನ ಸಂಸೃತಿದವಜ್ವರಃ ಕುತ ಉದೇತಿ ಭೀತಿಃ ಪರಾ |

ವಿವಸ್ವತಿ ನಭಸ್ವತಿ ಪ್ರಸಭಮುದ್ಗಮೋದ್ಯೋಗಿನಿ

ಕ್ಷ ಸರ್ಪತಿ ತಮಃ ಕಥಾ ಕ್ಷನು ಚ ತೂಲರಾಶೇಃ ಸ್ಥಿತಿಃ || ೯ ||

ದಿಗಂತವಿಸರಸ್ತ್ರಯೀಪರಿಮಳೈರ್ನಿಗುಂಭೈರ್ಗಿರಾಂ

ವಿಕಸ್ವರಮುಖಾಂಬುಜಸ್ತುತಮರಂದಪೂರೈರಿವ |

ದುರಂತವಿಷಯಾಟವೀವಿಷಮಚಾರಖೇದಾಲಸಾಫ

ನಿಷಿಂಚತು ಮಧುವ್ರತಾಢ ನಿಗಮಚೂಳಿಕಾದೇಶಿಕಃ || ೧೦ ||

ನ ಚೇದ್ದೇವಃ ಶ್ರೀಮಾನವತರತಿ ಬಾಹ್ಯಾಂಧತಮಸೈಃ

ನಿರಾಲೋಕೇ ಲೋಕೇ ನಿಗಮಮಕುಟಾಚಾರ್ಯವಪುಷಾ |

ಪರಿಷ್ಕಾರಂ ತ್ರಯ್ಯಾಃ ಕ ಇವ ಕುರುತೇ ಸಂಸ್ಕೃತಿಮಹಾ-

ಪಯೋಧೌ ಮಗ್ನಾನಾಂ ಕ ಇವ ಭವಿತಾ ನೌರಿವ ನೃಣಾಂ || ೧೧ ||

ರುಚಿಃ ಪ್ರಾಪ್ತುಂ ಲಕ್ಷ್ಮ್ಯ ನಯನಭವನಮಾಣಿ ಸದಯಾ

ತರಂಗಾಪಾಂಗಾನಿ ಸ್ಫುಟಕಮಲಶೋಭಾನಿ ಯದಿ ತೇ |

ನಿಮಂಕ್ತುಂ ನಿತ್ಯೇ ಚೇದಭಿಲಷಿತಮಾವೋದಜಲಧೌ

ಪ್ರಪದ್ಯೇಥಾಶ್ಚೇತಸ್ಸಕೃದಕೃತವಾಗಂಚಲಗುರುಂ || ೧೨ ||

ನಿಷ್ಕಾಕ ನಿಷ್ಠಿತ ವಸಿಷ್ಠಮುಖೋ ಗರಿಷ್ಠ-

ಶ್ರೈಷ್ಠೋದಯಃ ಸ್ವಯಮನುಷ್ಠಿತವೇದಮಾರ್ಗಃ |

ನಿರ್ಜಿತ್ಯ ಸೌಗತ ಕಣಾದ ಕುದೃಷ್ಟಿಮುಖ್ಯಾಢ

ನಿಷ್ಕಂಟಕೋ ಜಯತಿ ವೇಂಕಟದೇಶಿಕೇಂದ್ರಃ || ೧೩ ||

ಬಾಹ್ಯೈರಕೃತ್ರಿಮಗಿರಾಂ ಜರತೀಕೃತಾನಾಂ

ಸಂಚಾರಹೇತುರವಲಂಬನಯಷ್ಟಿರಿಂಧೇ |

ತಾರುಣ್ಯದಾ ಚ ಕವಿತಾರ್ಕಿಕಸಿಂಹಸೂಕ್ತಿಃ

ರಾಮಾನುಜಾರ್ಯಮುನಿಜೈತ್ರಪತಾಕಿಕೇವ || ೧೪ ||

ಆಶು ವಿಸ್ತರವಿಚಿತ್ರಮಾಧುರೀ-

ರೀತಯಃ ಫಣಿತಯೋ ವಿತನ್ವತೇ |

ಸಂಸ್ಕೃತೌ ತಮಸಿ ಮಜ್ಜತಾಂ ನೃಣಾ-

ಮಾಗಮಾಂಚಲಗುರೋರುಷಃ ಶ್ರಿಯಂ || ೧೫ ||

ಉಕ್ತಿಭಿಸ್ಸಮನಸಾಮಿವಾಲಿಭಿಯಸ್ತ್ರಯೀ ಕಚಭರಾನಭೂಷಯತ್ |

ಸುಶ್ರುತೇರುಪರಿಭಾಗದೇಶಿಕಸ್ಸಂವಿದ್ ದಿಶತು ಮೇಽನಪಾಯಿನೀಂ || ೧೬ ||

ಕಿಂ ತೇಷಾಮುಪವಾಸೈಃ ತಪಸಾ ತಪ್ತೇನ ಪುಣ್ಯತೀರ್ಥೈರ್ವಾ |
ಪ್ರಣಮಂತಿ ಚೇತಸಾ ಯೇ ಸಕೃದಪಿ ವೇದಾಂತ ದೇಶಿಕೇಂದ್ರ ಪದಂ || ೧೭ ||

ಪರಿಪಾಕ ಸ್ಸುಕೃತಾನಾಂ ಅನಂತಸೂರೇರಪಾರಕಾರುಣ್ಯಾ |
ಘಂಟಾವತಾರಮೂರ್ತಿಃ ಘಟಯತು ಸನ್ಮಾರ್ಗಸಾಭಿಲಾಷಂ ಮಾಂ || ೧೮ ||

ಗುರುವರ ಹರ ದೋಷಂ ಮದ್ವಿವೇಕ ಪ್ರಮೋಷಂ
ಕುರು ನಯನವಿಲಾಸಾರ್ ಕಲ್ಪಿತಾಂಹೋನಿರಾಸಾರ್ |
ಯ ಇಹ ಶುಭತರಂ ತೇ ಸತ್ಪ್ರಬಂಧಂ ವ್ರಜಂತೇ
ನಿಗಮಪಟುರಮೀಷಾಂ ಅಭ್ಯುದೇತಾ ಮನೀಷಾ || ೧೯ ||

ಜಯತಿ ಶುಭತಮಾನಾಂ ಜನ್ಮಭೂಮಿಗುಣಾನಾಂ
ಪರ ಇವ ಪರಿಣಾಮಃ ಪುಷ್ಕಲಾನಾಂ ಕಲಾನಾಂ |
ಸುರತರುರಿವ ಭೌಮಃ ಸಂಶ್ರಿತಾನಾಂ ಜನಾನಾಂ
ವಿಮಲತರವಿವೇಕೋ ವಿಷ್ಣುಘಂಟಾವತಾರಃ || ೨೦ ||

ತೀರ್ಥೋತ್ಸವೇ ಮಹತಿ ಶೇಷಧರಾಧರೇಂದೋ
ತದ್ವೈವತೇಽಪ್ಯುಡುನಿ ಭಾದ್ರಪದೇ ಚ ಮಾಸೇ |
ಘಂಟಾತ್ಮನಾವತರತೋ ನಿಗಮಾಂತಸೂರೇಃ
ಹೃದ್ಯಾಂ ಶ್ರಿಯಂ ವಹತು ವಿಂಶತಿರತ್ನಮಾಲಾ || ೨೧ ||

|| ಇತಿ ವಿಂಶತಿರತ್ನಮಾಲಾ ಸಮಾಪ್ತಾ ||